


പതിനാലാം കേരള നിയമസഭ
പതിമൂന്നാം സമ്മേളനം

നക്ഷത്ര ചിഹ്നമിടാത്ത നിയമസഭാ ചോദ്യം നമ്പർ: 814

30.11.2018-ൽ മറുപടികൾ

വനജ്യോതി പദ്ധതി

ചോദ്യം		മറുപടി	
ശ്രീ. ഐ. സി. ബാലകൃഷ്ണൻ :		ശ്രീ. എ. കെ. ബാലൻ (പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി)	
എ)	ആദിവാസി വിഭാഗത്തിൽപ്പെട്ട കുട്ടികളുടെ പഠന നിലവാരം മെച്ചപ്പെടുത്തുന്നതിന് നടപ്പിലാക്കിയ വനജ്യോതി പദ്ധതിയുടെ വിശദാംശം നൽകുമോ ;	എ)	പട്ടികവർഗ്ഗ വികസന വകുപ്പു മുഖേന വനജ്യോതി പദ്ധതി നടപ്പിലാക്കുന്നില്ല. എന്നാൽ തിരുവനന്തപുരം ജില്ലാ പഞ്ചായത്തിന്റെ 2018-19 സാമ്പത്തിക വർഷത്തെ ഗ്രാന്റ്-ഇൻ-എയ്ഡ് ഉൾപ്പെടുത്തി 15 പട്ടികവർഗ്ഗ മേഖലകളിൽ വനജ്യോതി എന്ന പേരിൽ രാത്രികാല പഠനക്ലാസ്സ് നടത്തുന്നതിന് അംഗീകാരം ലഭിച്ചിട്ടുണ്ട്. പ്രസ്തുത പദ്ധതിയിൽ അദ്ധ്യാപകരായി ആദിവാസി വിഭാഗത്തിൽപ്പെട്ട വിദ്യാസമ്പന്നരെയാണ് നിയമിക്കുന്നത്. പ്രതിമാസം 5000/- രൂപ ഓണറേറിയം നൽകുന്നു.
ബി)	പ്രസ്തുത പദ്ധതിയിൽ അദ്ധ്യാപകരായി ആദിവാസി വിഭാഗത്തിൽപ്പെട്ട വിദ്യാസമ്പന്നരെ തന്നെ നിയമിക്കണമെന്ന് നിർദ്ദേശം നൽകിയിട്ടുണ്ടോ; അവർക്ക് എത്ര തുകയാണ് പ്രതിമാസ വേതനമായി നിശ്ചയിച്ചിട്ടുള്ളത് വ്യക്തമാക്കുമോ;	ബി)	യു
സി)	പ്രസ്തുത പദ്ധതിയ്ക്കായി ആവശ്യത്തിന് അദ്ധ്യാപകരെ ലഭിക്കാത്ത സാഹചര്യമുണ്ടോ; ഉണ്ടെങ്കിൽ അതിനുള്ള കാരണം വ്യക്തമാക്കുമോ?	സി)	2018-19 വർഷം 15 പട്ടികവർഗ്ഗക്കാരെ ഫെസിലിറ്റേറ്റർ മാരായി തിരഞ്ഞെടുത്തതിൽ 14 പേർ മാത്രമേ ജോലി സന്നദ്ധത പ്രകടിപ്പിച്ചിട്ടുള്ളൂ. കല്ലുപാറ സെറ്റിൽമെന്റിൽ നിയമിതയായ ഫെസിലിറ്റേറ്റർ ഭൂമിശാസ്ത്രപരമായ ബുദ്ധിമുട്ടുകൾ കാരണം ജോലി സന്നദ്ധത അറിയിച്ചിട്ടില്ല.


സെക്ഷൻ ഓഫീസർ